

राष्ट्रीय चक्रीवादळ धोके निवारण प्रकल्पांतर्गत  
कचली पिटकारी, नारवेल, बेनवले तालुका  
पेण, जिल्हा रायगड येथील खार प्रतिबंधक  
बंधा-यांचे सक्षमीकरण करण्याच्या कामास  
सुधारित प्रशासकीय मान्यता देणेबाबत..

## महाराष्ट्र शासन

महसूल व वन विभाग

(आपत्ती व्यवस्थापन, मदत व पुनर्वसन)

शासन निर्णय क्र.आव्यप्र- २०१९/प्र.क्र. १९५/आव्यप्र-१

मंत्रालय, मुंबई : ४०० ०३२.

दिनांक :- २७.२.२०२०

**संदर्भ :-** महसूल व वन विभाग शासन निर्णय क्र.आव्यप्र- २०१९/प्र.क्र. १९५/आव्यप्र-१,  
दिनांक २६.६.२०१९

### प्रस्तावना :

राष्ट्रीय चक्रीवादळ धोके निवारण प्रकल्प राज्याच्या रायगड, रत्नागिरी, सिंधुदूर्ग आणि पालघर, या जिल्ह्यात राबविण्यात येत आहे. या प्रकल्पांतर्गत कचली पिटकारी, नारवेल, बेनवले तालुका पेण , जिल्हा रायगड येथील खार प्रतिबंधक बंधान्याचे सक्षमीकरण करण्याचे प्रस्तावित आहे.

खारभूमी विकास मंडळ, ठाणे, जलसंपदा विभाग यांच्याकडून वरील कामे करण्यात येणार आहेत. कचली पिटकारी, नारवेल, बेनवले तालुका पेण , जिल्हा रायगड आणि वाढीव ता. पालघर, जि. पालघर येथील खार प्रतिबंधक बंधान्याचे सक्षमीकरण करण्याच्या संदर्भात प्राप्त झालेल्या निविदेतील रक्कमेस सुधारित प्रशासकीय मान्यता देण्याची बाब शासनाच्या विचाराधीन होती.

### शासन निर्णय :

कचली -पिटकारी आणि नारवेल-बेनवले ता. पेण, जिल्हा रायगड येथील खार प्रतिबंधक बंधा-यांचे सक्षमीकरण करण्यासंदर्भात प्राप्त झालेल्या अनुक्रमे रु. १३,८३,६०,६१९/- आणि रु. ५४,१७,५०,६४९/- अशा प्रकारे एकूण रु ६८,०१,११,२६८/- (रुपये अडसष्ट कोटी एक लाख अकरा हजार दोनशे अडसष्ट फक्त) च्या अंदाजपत्रकास सुधारित प्रशासकीय मान्यता देण्यात येत आहे.

या कामी होणारा खर्च राष्ट्रीय चक्रीवादळ धोके निवारण प्रकल्पातील कंपोनंट बी करीता केंद्र शासन आणि राज्य शासन यांच्याकडून अनुक्रमे ७५ टक्के आणि २५ टक्के या प्रमाणे करण्यात येईल.

खार प्रतिबंधक बंधा-याचे सक्षमीकरण करण्याचे काम आर्थिक वर्ष २०२०-२१ मध्ये करण्यात येईल. सदर काम १८ महिन्यात पूर्ण करण्यात येईल.

या कामी होणारा खर्च मागणी क्रमांक सी-६, २२४५ नैसर्गिक आपत्तीच्या निवारणासाठी सहाय्य ८०, सर्वसाधारण, १०२ आपत्तीप्रवण क्षेत्रामध्ये नैसर्गिक आपत्कालीन परिस्थितीबाबतच्या तातडीच्या योजनांचे व्यवस्थापन करणे (०६) चक्रीवादळ रोधक बांधकाम करणे (०६) (०१) चक्रीवादळ रोधक बांधकाम करणे (७५ टक्के केंद्र हिस्सा) (कार्यक्रम) ( २२४५ २६०३) आणि मागणी क्रमांक सी-६, २२४५ नैसर्गिक आपत्तीच्या निवारणासाठी सहाय्य ८० सर्वसाधारण १०२ आपत्तीप्रवण क्षेत्रामध्ये नैसर्गिक आपत्कालीन परिस्थितीबाबतच्या तातडीच्या योजनांचे व्यवस्थापन करणे (०६) चक्रीवादळ रोधक बांधकाम करणे (०६) (०२) चक्रीवादळ रोधक बांधकाम करणे (२५ टक्के राज्य हिस्सा) (कार्यक्रम) ( २२४५ २६३२) या लेखाशिर्षाअंतर्गत आर्थिक वर्ष २०१९-२० या वर्षाकरीता करण्यात आलेल्या तरतुदीतून करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००२२८१३०१३८९६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( श्रीरंग घोलप )

अवर सचिव, महाराष्ट्र शासन

प्रति,

- १) अपर मुख्य सचिव, वित्त विभाग, मंत्रालय, मुंबई.
- २) प्रधान सचिव, जलसंपदा विभाग, मंत्रालय, मुंबई.
- ३) विभागीय आयुक्त, कोकण विभाग, कोकण भवन, बेलापूर, नवी मुंबई.
- ४) वित्तीय सल्लागार व सह सचिव, आपत्ती व्यवस्थापन प्रभाग, मंत्रालय, मुंबई
- ५) निवड नस्ती.